

L-450 ANNIVERSARJU MILL-ASSEDJU L-KBIR FUQ IL-GĴEJĴER MALTIN

Il-Mislem falla quddiem il-Gran Mastru Jean de Vallette



Max Farrugia

“Waqt il-laqgħa li saret f’Ottubru tal-1564 johroġ ċar mid-diskussjoni li saret li biex Malta tintrebaħ ma kienx se jkun xi eżerċizzju faċli u mhux kulhadd qabel ma’ dak li kien qed jintqal. Imma Suleiman dejjem xtaq, anzi ried, li qabel iħalli t-tron tiegħu jara l-waqgħa tal-Ordni tal-Kavallieri ta’ San Ġwann. Huwa kien jaf mill-pariri li kienu nġhatawlu li l-pożizzjoni strategika ta’ Malta kienet importanti ħafna għall-pjani tiegħu, li jagħmel l-Ewropa art Musulmana. Kien jaf li jekk Malta tintrebaħ, minbarra l-waqgħa tal-Kavallieri ta’ San Ġwann, kienet tkun pass importanti ħafna biex minn hemmhekk jorganizza l-attakki tiegħu fuq Sqallija, u jibqa’ tiela’ lejn in-naħa ta’ isfel tal-Italja u wara jiddomina l-Ewropa kollha kif kien qed jaspira li jagħmel.”

“de Vallette kellu l-kwalifiki kollha neċessarji ta’ mexxej, kellu personalità, u determinat li ma jhallix lill-Mislem jieħu l-Ewropa f’idejh. Kien proprju b’dawn il-kwalitajiet kollha li rnexxielu jgħaqqad forza Ewropea ta’ Kavallieri, li flimkien ma’ missirijietna ssieltu għal erba’ xhur kontra l-flotta u l-armata ta’ Suleiman u rnexxielhom johorġu rebbieħa.”

L-Assedju ta’ Malta tal-1565 ma kienx xi wiehed kumbinazzjoni ta’ piraterija bħalma kien isir dak iż-żmien, imma ppjanat tajjeb ħafna mill-awtoritajiet Ottomani, u li kellu l-iskop ewlieni tiegħu li jekk tintrebaħ Malta jkunu jistgħu jgħawwaw aktar lejn l-Ewropa Ċentrali. Wara ħafna hsieb mis-Sultan Suleiman II li kien wriet il-ħakma mingħand missirju fl-1520, meta kien għad għandu 26 sena biss, f’Ottubru tal-1564 waqt laqgħa li fiha kien hemm l-aktar uffiċjali għolja tal-forzi tal-baħar u tal-art Ottomani, ġie deċiż li l-attakk fuq Malta jsir is-sena ta’ wara. Id-data tal-attakk kellha tkun f’Mejju. Kemm dam jirrenja Suleiman II għamel ħafna suċċess tant li fl-istorja Ewropea nirreferu għalih bħala Suleiman il-Kbir. Fost dawn ir-rebbiet kien hemm dik fuq il-Kavallieri ta’ San Ġwann ġewwa Rodi wara kumbattimenti li damu sitt xhur shah.



Ir-Re Suleiman II

Riedu li l-Ewropa ssir art Musulmana

Waqt il-laqgħa li saret f’Ottubru tal-1564 johroġ ċar mid-diskussjoni li saret li biex Malta tintrebaħ ma kienx se jkun xi eżerċizzju faċli u mhux kulhadd qabel ma’ dak li kien qed jintqal. Imma Suleiman dejjem xtaq, anzi ried, li qabel iħalli t-tron tiegħu jara l-waqgħa tal-

Ordni tal-Kavallieri ta’ San Ġwann. Huwa kien jaf mill-pariri li kienu nġhatawlu li l-pożizzjoni strategika ta’ Malta kienet importanti ħafna għall-pjani tiegħu, li jagħmel l-Ewropa art Musulmana. Kien jaf li jekk Malta tintrebaħ, minbarra l-waqgħa tal-Kavallieri ta’ San Ġwann, kienet tkun pass importanti ħafna biex minn hemmhekk jorganizza l-attakki tiegħu fuq Sqallija, u jibqa’ tiela’ lejn in-naħa ta’ isfel tal-Italja u wara jiddomina l-Ewropa kollha kif kien qed jaspira li jagħmel.

Suleiman ma kienx qed jinjora l-forza militari tal-Ordni tal-Kavallieri li wara l-waqgħa ta’ Rodi reġgħet saret forza importanti ħafna fin-naħa ta’ isfel tal-Ewropa u allura ried ikun ċert li l-ispedizzjoni li kienet se tattakka lil Malta tkun ta’ forza straordinarja biex żgur ikollha suċċess. Mill-esperjenza li kien akkwista matul ir-renju tiegħu bir-rebbiet wahda wara l-ohra, huwa wkoll bona armata b’sahħitha ħafna li kienet kapaċi għiblu rebbiet kbar f’diversi bliet Ewropej fosthom Belgrad, Budapest, Rodi, kif ukoll Bagdad u l-Alġerija, fost oħrajn. Minkejja dan kollu, kien jaf li l-Kavallieri f’Malta kienu se jkunu xewka kbira fl-attentat biex jieħu l-gġeżjer Maltin u jgħawwaw għan-naħa l-ohra tal-Ewropa.

It-tnejn għall-assedju fuq Malta

Sakemm wasal iż-żmien biex isir assedju fuq il-gġeżjer Maltin biex imexxu kemm il-flotta kif ukoll l-armata, Suleiman II ħatar l-aktar żewġ persuni li kellhom esperjenza fil-kamp tal-battalja. Biex żgur ma jinjalax inkwiet bejniethom, ingħataw l-istess karigi u l-istess poteri skont il-qasam tagħhom.

Dawn kienu Mustafa Pasha, u Piali Pasha. Fil-waqt li Mustafa Pasha kellu l-kmand assolut tal-forzi fuq il-baħar, Piali Pasha kellu l-istess poteri fuq il-berber. Lil dawn it-tnejn appellalhom biex jikkoordinaw flimkien u mhux jaqdfu għal rashom. Huwa ordnalhom ukoll li ma jieħdu ebda deċiżjoni qabel ma Dragut u l-kontingent tiegħu jasal Malta minn Tripli. Dawn kienu t-tliet kmandanti li riedu jehduha kontra l-qawwa militari tal-Gran Mastru de Vallette, magħmula minn kavallieri minn diversi pajjiżi Ewropej u mill-Maltin.



Dragut midrub fatalment waqt l-Assedju l-Kbir



Il-Gran Mastru Jean de Vallette

Piali Pasha... daħal Għawdex diversi drabi qabel l-assedju

Wiehed forsi jistaqsi għaliex ġew magħżula dawn it-tliet mexxejja minn Suleiman II u min kienu. Piali Pasha nafu li kellu l-ġenituri tiegħu Kristjani, u Suleiman kien skopra l-abbiltà tiegħu waqt li kien għadu jahdem fl-għelieqi f’Belgrad waqt wahda mill-battalji. Hadu miegħu u beda jħarrġu fl-armata. Imma Piali kellu xejriet aktar għall-

triqu lejn l-Afrika; dejjem biex jieħu l-ilma u ma sab ebda rezistenza.

Mustafa Pasha... fanatiku kontra r-religjoni Kattolika

Mustafa Pasha nafu li kien Turk kemm mill-familja kif ukoll mit-twelid. Kien iben familja mill-Maċedonja, u daħal fl-armata Ottomana ta’ e’ta’ zghira ħafna. L-ewwel battalja li nafu li ha sehem fiha u ddistingwa ruħu fiha kienet f’Rodi kontra l-Kavallieri ta’ San Ġwann, fejn wara s-suċċess li kiseb ingħata karigi għolja fl-armata. Huwa wkoll kellu parentela mas-Sultan Suleiman II peress li kien il-kuġin tal-mara tiegħu. Minbarra l-kapaċità u l-ambizzjonijiet li kellu fl-armata, kien magħruf ukoll għall-krudeltà u l-fanatizmu kontra r-religjoni Kattolika. Dawn l-ingredjenti kollha wasslu biex jilhaq il-kmandant tal-armata taht Suleiman, li kien jafdaħ b’għajnejh magħluqa.

Dragut... il-volpi tal-Baħar Mediterran

Dragut min-naħa l-ohra, nafu li kien kursar ta’ fama kbira u bniedem ta’ mibegħda mhux biss lejn il-Kavallieri imma lejn kull min kien Kattoliku. Sa minn ċkunitu kien imexxa fejn jidhru affarijiet tal-gwerra, tant li nsibu li huwa daħal fl-armata bħala bombardier u minn hemmhekk komplja javvanza.

Bhal Piali huwa pprefera l-flotta mill-armata u tant kellu suċċessi f’dan il-qasam li kien il-kmand tal-vapur li dejjem iħuf għall-piraterija fil-Mediterran. Minhabba s-suċċessi li kellu kienus jibuh bħala l-volpi tal-Baħar Mediterran. Fl-ispedizzjonijiet tiegħu kellu diversi suċċessi kontra l-Kavallieri

u ħafna kienu l-Kavallieri li spiċċaw ilsiera tal-Mislem bis-saħħa tiegħu. Dragut kien jafhom sew il-gġeżjer Maltin minhabba li nsibu dokumentat li daħal Għawdex fl-1540, l-1544 u l-1546, minn fejn kaxkar miegħu diversi abitanti. L-ewwel darba li daħal Għawdex waqt il-ġlied kien miet huh. Mhux Għawdex biss, iżda kien daħal mill-inqas tliet darbiet oħra f’Malta fil-port ta’ Marsamxett fis-snin 1546 u 1547. Fl-1551 niżel fl-inħawi tas-Siġġiewi u komplja javvanza lejn Marsamett. F’dan l-attakk kienet saret battalja shiha fl-inħawi tal-Marsa u u fuq l-għolja ta’ Sciberras. Il-Mislem matul dan l-attakk ma kellux strategija u kien hemm nuqqas ta’ ftehim bejniethom tant li kienu spiċċaw jattakkaw l-Imdina minflok il-Forti Sant’ Anġlu kif xtaq Dragut. Wara dan kollu rnewlha lejn Għawdex fejn għamlu herba shiha u hadu bħala lsiera kwazi lill-abitanti kollha.

de Vallette halef li jgħad is-saħħa tal-forzi Musulmani


Hawn naraw li għall-Assedju tal-1565 fuq il-gġeżjer Maltin li kien wiehed ipplanat tajjeb, minbarra l-aħjar mexxejja li kellhom, peress li riedu rebħa akkost ta’ kollox, Suleiman poġġa għad-dispożizzjoni tal-kmandanti tiegħu 30,000 ruħ li fil-biċċa l-kbira minnham għajr 4,000 voluntier kienu gwerriera taht il-kmand ta’ Mustafa, u kwazi l-istess ammont ta’ nies imħarrġa fuq il-baħar taht il-kmand ta’ Piali. Ma’ dawn kien hemm hames inġiniera militari li kienu wiehed Turk, u erbgha Ewropej li kienu renegati. Dawn xogħolhom kien li

jagħtu l-pariri matul l-attakk u d-difiża Maltja mmexxija mill-Kavallieri. Magħhom ingħaqad ukoll Dragut. Hawnhekk naraw ma’ xiex kellu jħabbat wiċċu l-Gran Mastru Jean de Vallette, u l-konsultanti militari tiegħu. de Vallette, li twieled l-1494, u f’e’ta’ zghira kien ingħaqad mal-Ordni ta’ San Ġwann, tharregħ tajjeb ħafna fl-armi meta kienu għandhom fuq il-gżira ta’ Rodi. Meta l-Ordni ġie Malta huwa kien involut ukoll f’diversi battalji u hawn kellu numru ta’ rebbiet fuq l-għadu. Fl-1541 kien ġie ferut fuq il-basiment li kien fuqu, is-San Giovanni, ittiegħ ukoll ilsir u kien imġieghel jaqdef fuq ix-xwieni navali tal-Ottomani. Is-sena ta’ wara ġie liberat permezz ta’ bdil ta’ prigionieri u dakinhar halef li jgħad is-saħħa tal-forzi Musulmani. Huwa ġie elett Gran Mastru tal-Ordni ta’ San Ġwann fl-18 ta’ Awwissu 1557 wara l-mewt tal-Gran Mastru Claude de La Sengle.

de Vallette kellu l-kwalifiki kollha neċessarji ta’ mexxej, kellu personalità, u determinat li ma jhallix lill-Mislem jieħu l-Ewropa f’idejh. Kien proprju b’dawn il-kwalitajiet kollha li rnexxielu jgħaqqad forza Ewropea ta’ Kavallieri, li flimkien ma’ missirijietna ssieltu għal erba’ xhur kontra l-flotta u l-armata ta’ Suleiman u rnexxielhom johorġu rebbieħa. Dwar x’għara fl-Assedju smajna ħafna u mhux l-għan ta’ din il-kitba li tagħti dettalji tal-battalji li għal erba’ xhur shah il-Kavallieri li kienu ferm iżgħar fin-numru mill-għelieda Musulmani, flimkien mal-Maltin, inkluz in-nisa u z-zgħazagh, issieltu b’kuraġġ kbir u determinazzjoni, biex mhux biss salwaw li arthom imma ddeterminaw il-futur tal-Ewropa.



Mustafa Pasha kellu l-kmand tal-forzi Ottomani fuq l-art



Piali Pasha fdat biex imexxi l-qawwa Ottomana minn fuq il-baħar